

REGIONAL NEWS BULLETIN.

21 June- 2018

Morning Bulletin : 8.33 A.M.

ଯୋଗ

ଆଜି ସମଗ୍ର ବିଶ୍ୱରେ ଚତୁର୍ଥ ଆର୍ତ୍ତଜାତୀୟ ଯୋଗଦିବସ ପାଳିତ ହେଉଛି । ଭାରତରେ ମୁଖ୍ୟ ଉତ୍ସବ ତେରାଭୁନ ସ୍ଥିତ ଜଙ୍ଗଲ ଗବେଷଣା ପ୍ରତିଷ୍ଠାନଠାରେ ଅନୁଷ୍ଠିତ ହୋଇଛି ଯେଉଁଠାରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କ ନେତୃତ୍ୱରେ ହଜାର ହଜାର ଜନସାଧାରଣ ଯୋଗାସନ ଅଭ୍ୟାସ କରିଛନ୍ତି ।

ଏହି ଅବସରରେ ଉଦ୍‌ବୋଧନ ଦେଇ ଶ୍ରୀ ମୋଦି କହିଛନ୍ତି ଯୋଗ ହେଉଛି ଏଭଳି ଏକ ଶକ୍ତି ଯାହା ସମଗ୍ର ବିଶ୍ୱକୁ ଏକତ୍ରିତ କରି ରଖିବାରେ ସହାୟକ ହୋଇଛି । ସେ କହିଛନ୍ତି ବର୍ତ୍ତମାନର ଦ୍ରୁତ ପରିବର୍ତ୍ତନଶୀଳ ସମୟରେ ଯୋଗ ମନୁଷ୍ୟର ଶରୀର, ମସ୍ତିଷ୍କ ଓ ଆତ୍ମାକୁ ସୁସଂଗଠିତ କରି ରଖୁଛି । ଯାହାଫଳରେ ମନୁଷ୍ୟ ମଧ୍ୟରେ ଶାନ୍ତିର ଭାବନା ଉଦ୍ରେକ ହୋଇଛି । ପ୍ରଧାନମନ୍ତ୍ରୀ କହିଛନ୍ତି, ଯୋଗଦିବସ ଏବେ ଏକ ଗଣ ଆନ୍ଦୋଳନରେ ପରିଣତ ହୋଇଛି । ବହୁ କେନ୍ଦ୍ରୀୟ ମନ୍ତ୍ରୀ ଏହି ଉତ୍ସବରେ ଉପସ୍ଥିତ ଥିଲେ । ଓଡ଼ିଶାର ବିଭିନ୍ନ ସ୍ଥାନରେ ମଧ୍ୟ ଯୋଗଦିବସ ପାଳନ କରାଯାଉଛି ।

ଧର୍ମେନ୍ଦ୍ର ପ୍ରଧାନ

ପେଟ୍ରୋଲଜାତ ଦ୍ରବ୍ୟର ଦାୟିତ୍ଵ ସମ୍ପନ୍ନ ମୂଲ୍ୟ ନିର୍ଦ୍ଦାରଣ ଉପରେ ଓପେକ ରାଷ୍ଟ୍ରମାନଙ୍କର ଅସ୍ତିଆର ରାଜଧାନୀ ଭିଏତ୍ନାମରେ ଅନୁଷ୍ଠିତ ସମ୍ମିଳନୀରେ କେନ୍ଦ୍ର ପେଟ୍ରୋଲିୟମ୍ ଓ ପ୍ରାକୃତିକ ଗ୍ୟାସ୍ ମନ୍ତ୍ରୀ ଧର୍ମେନ୍ଦ୍ର ପ୍ରଧାନ ଗୁରୁତ୍ଵାରୋପ କରିଛନ୍ତି ।

ଉତ୍ପାଦନକାରୀ ରାଜ୍ୟମାନେ ପେଟ୍ରୋଲଜାତ ଦ୍ରବ୍ୟର ଯୋଗାଣ ଭାରସାମ୍ୟ ରକ୍ଷା କଲେ ହିଁ ଉତ୍ତମ କ୍ଵେତା ଓ ବିକ୍ଵେତା ଉତ୍ତମ ଗୋଷ୍ଠୀ ରାଷ୍ଟ୍ରର ଦୀର୍ଘକାଳୀନ ସ୍ଵାର୍ଥ ରକ୍ଷା ହୋଇ ପାରିବ ବୋଲି ସମ୍ମିଳନୀରେ ଶ୍ରୀ ପ୍ରଧାନ କହିଛନ୍ତି ।

ଶ୍ରୀ ପ୍ରଧାନ କହିଛନ୍ତି ବେଳେବେଳେ ଆଭ୍ୟନ୍ତରୀଣ ଅଥବା ଅନ୍ତରାଷ୍ଟ୍ରୀୟ ବିବାଦ କାରଣରୁ ତୈଳ ଉତ୍ପାଦନ ବାଧାପ୍ରାପ୍ତ ହେଉଛି । ସେତେବେଳେ ଉର୍ଜାର ଉପଲକ୍ଷ୍ମତା ଓ ମୂଲ୍ୟ ଉତ୍ତମ ପ୍ରଭାବିତ ହେଉଛି ।

ପେଟ୍ରୋଲଜାତ ଉତ୍ପାଦର ଅହେତୁକ ମୂଲ୍ୟବୃଦ୍ଧି ଭାରତରେ ସମସ୍ୟା ସୃଷ୍ଟି କରୁଥିବାରୁ ଏହା ବିଶ୍ଵର ଅର୍ଥନୀତିକୁ ମଧ୍ୟ ପ୍ରଭାବିତ କରିବ ବୋଲି କହିବା ସହ ଓପେକ୍ ରାଷ୍ଟ୍ରଗୁଡ଼ିକ ଦାୟିତ୍ଵସମ୍ପନ୍ନ ଓ ଦୀର୍ଘସ୍ଥାୟୀ ମୂଲ୍ୟ ସ୍ଥିର କରିବାକୁ ପଦକ୍ଷେପ ନିଅନ୍ତୁ ବୋଲି ଶ୍ରୀ ପ୍ରଧାନ ତାଙ୍କ ଉଦ୍‌ବୋଧନରେ କହିଛନ୍ତି ।

ଦୀପକ ମିଶ୍ର

ନ୍ୟାୟ ପ୍ରଦାନ କ୍ଷେତ୍ରରେ ଲକ୍ଷ୍ୟ ଏକାଡେମୀର ପ୍ରମୁଖ ଭୂମିକା ରହିଛି । ତେଣୁ ଏକାଡେମି ପାଇଁ ରାଜ୍ୟ ସରକାର ଜମି ଯୋଗାଇଦେବା ସହ

ଭିତ୍ତିଭୂମି ବିକାଶ ଦିଗରେ ଗୁରୁତ୍ୱ ଦେଲେ ଏବଂ ଏହାକୁ ସଫଳତାର ସହ ସଂପାଦନାକଲେ ଓଡ଼ିଶା ଅନ୍ୟ ରାଜ୍ୟ ପାଇଁ ଉଦାହରଣ ପାଲଟିବ ବୋଲି ସୁପ୍ରିମକୋର୍ଟର ପ୍ରଧାନ ବିଚାରପତି ଦୀପକ ମିଶ୍ର କହିଛନ୍ତି । ଗତକାଳି ଜୁଡିସିଆଲ୍ ଏକାଡେମୀ ପରିସରରେ ଆୟୋଜିତ ଲକ୍ଷ୍ମଣ ଏକାଡେମୀର ପଞ୍ଚମ ବାର୍ଷିକୀ ଉତ୍ସବରେ ଯୋଗଦେଇ ସେ ଏହା କହିଛନ୍ତି । ଉତ୍ସବରେ ହାଇକୋର୍ଟର ମୁଖ୍ୟ ବିଚାରପତି ବିନିତ ଶରଣ, ଆଡଭୋକେଟ୍ ଜେନେରାଲ ସୂର୍ଯ୍ୟ ପ୍ରସାଦ ମିଶ୍ରଙ୍କ ସମେତ ବହୁ ଆଇନ୍‌ଜୀବୀ ଯୋଗ ଦେଇଥିଲେ । ପୂର୍ବରୁ ପ୍ରଧାନ ବିଚାରପତି ଦୀପକ ମିଶ୍ର ହାଇକୋର୍ଟ ଆନେକ୍ସ ବିଲିଡିଂର ଭିତ୍ତିପ୍ରସ୍ତର ସ୍ଥାପନ ଉତ୍ସବରେ ଯୋଗ ଦେଇଥିଲେ ।

କ୍ୟାବିନେଟ୍

ଆଜି ଅପରାହ୍ଣରେ ମୁଖ୍ୟମନ୍ତ୍ରୀ ନବୀନ ପଟ୍ଟନାୟକଙ୍କ ଅଧ୍ୟକ୍ଷତାରେ ରାଜ୍ୟ କ୍ୟାବିନେଟ୍‌ର ଏକ ଗୁରୁତ୍ୱପୂର୍ଣ୍ଣ ବୈଠକ ଅନୁଷ୍ଠିତ ହେବ । ମିଳିଥିବା ସୂଚନା ଅନୁଯାୟୀ ଏହି ବୈଠକରେ ପାଞ୍ଚଟି ପ୍ରସ୍ତାବକୁ ଅନୁମୋଦନ ମିଳିବା ସମ୍ଭାବନା ରହିଛି ।

ଫ୍ୟାମିଲି କୋର୍ଟ

ରାଜ୍ୟର ତିନୋଟି ଜିଲ୍ଲା ଜଗତସିଂହପୁର, ଝାରସୁଗୁଡ଼ା ଏବଂ ଦେଓଗଡ଼ଠାରେ ନୂତନ ଫ୍ୟାମିଲି କୋର୍ଟ ପ୍ରତିଷ୍ଠା କରାଯିବ । ଏଥିପାଇଁ ତିନିଜଣ ଜଜ୍‌ଙ୍କୁ ନିଯୁକ୍ତି ଦେବା ପାଇଁ ମଞ୍ଜୁରୀ ଦିଆଯାଇଛି । ସେହିପରି

ସମ୍ପୃକ୍ତ କୋର୍ଟମାନଙ୍କରେ କାର୍ଯ୍ୟକରିବା ପାଇଁ ଅନ୍ୟାନ୍ୟ ପଦ ପଦବୀର ନିଯୁକ୍ତିକୁ ମୁଖ୍ୟମନ୍ତ୍ରୀ ନବୀନ ପଟ୍ଟନାୟକ ମଞ୍ଜୁରୀ ଦେଇଛନ୍ତି ।

ମୁଖ୍ୟମନ୍ତ୍ରୀ : ହକି

ହକିକୁ ଜାତୀୟ ଖେଳର ମାନ୍ୟତା ଦେବା ନେଇ ସରକାରୀ ବିଜ୍ଞପ୍ତି ପ୍ରକାଶ କରିବାକୁ ମୁଖ୍ୟମନ୍ତ୍ରୀ ନବୀନ ପଟ୍ଟନାୟକ ପ୍ରଧାନମନ୍ତ୍ରୀ ନରେନ୍ଦ୍ର ମୋଦିଙ୍କୁ ଚିଠି ଲେଖିଛନ୍ତି । ଆସନ୍ତା ନଭେମ୍ବର ମାସରେ ଓଡ଼ିଶାରେ ହକି ବିଶ୍ୱକପ୍ ଆୟୋଜିତ ହେବାକୁ ଥିବା ବେଳେ ଏହି ଖେଳକୁ ଏ ପର୍ଯ୍ୟନ୍ତ କେନ୍ଦ୍ର ସରକାର ବିଧିବଦ୍ଧ ଭାବରେ ଭାରତୀୟ କ୍ରୀଡ଼ାର ମାନ୍ୟତା ଦେଇନଥିବାରୁ ମୁଖ୍ୟମନ୍ତ୍ରୀ ତାଙ୍କ ଚିଠିରେ ଆଶ୍ଚର୍ଯ୍ୟ ପ୍ରକଟ କରିଛନ୍ତି । ମୁଖ୍ୟମନ୍ତ୍ରୀ ହକିକୁ ଜାତୀୟ ସମ୍ମାନ ଦେବାକୁ ଦାବି କରି ଲେଖିଛନ୍ତି ଯେ ଅଲିମ୍ପିକ୍ସରେ ଯଦି କୌଣସି ଦେଶ ବିଜୟୀ ହୁଏ ତାହା ସମ୍ପୃକ୍ତ ଦେଶ ପାଇଁ ଏକ ଗୌରବର ମୁହୂର୍ତ୍ତ । କାରଣ ବିଶ୍ୱ ଦରବାରରେ ଯେତେବେଳେ ଦେଶର ଜାତୀୟ ପତାକା ସହିତ ଜାତୀୟ ସଙ୍ଗୀତ ଗୁଞ୍ଜରିତ ହୋଇଥାଏ ସେତେବେଳେ ଦେଶବାସୀ ନିଜକୁ ଗୌରବାନ୍ୱିତ ମନେ କରନ୍ତି ।

ମନ୍ କୀ ବାତ୍

ପ୍ରଧାନମନ୍ତ୍ରୀ ନରେନ୍ଦ୍ର ମୋଦି ମାସିକ ରେଡ଼ିଓ କାର୍ଯ୍ୟକ୍ରମ ମନ୍ କି ବାତ୍ ମାଧ୍ୟମରେ ଆସନ୍ତା ୨୪ତାରିଖ ରବିବାରଦିନ ଦେଶବାସୀଙ୍କ ସହ ଭାବବିନିମୟ କରିବେ । ରାଜ୍ୟର ସମସ୍ତ ଆକାଶବାଣୀ କେନ୍ଦ୍ର, ବିବିଧଭାରତୀ ସେବା, ଡିଟିଏଚ୍, ଏପ୍ଏମ୍ ରେନ୍‌ବୋ ଏବଂ ଆକାଶବାଣୀ

ଅଧୀନସ୍ଥ ୫ଟି ଗୋଷ୍ଠୀ ବେତାର କେନ୍ଦ୍ରରୁ ପ୍ରଧାନମନ୍ତ୍ରୀଙ୍କ ମନ୍ କି ବାତ୍ ଶୁଣିବାକୁ ମିଳିବ । ମନ୍ କି ବାତ୍ ପ୍ରସାରଣର ଠିକ୍ ପରେ ପରେ ଏହାର ଓଡ଼ିଆ ଭାଷାନ୍ତର ପ୍ରସାରିତ ହେବ । ସେହିଦିନ ରାତି ୮ଟାରେ ଓଡ଼ିଆ ଭାଷାନ୍ତର ପୁନଃ ପ୍ରସାରଣ କରାଯିବ ।

କର୍ମଶାଳା

ପଞ୍ଚାୟତିରାଜ ଓ ପାନୀୟ ଜଳ ଯୋଗାଣ ବିଭାଗ ମାଧ୍ୟମରେ କାର୍ଯ୍ୟକାରୀ ହେଉଥିବା ପ୍ରକଳ୍ପ ଗୁଡ଼ିକର ତ୍ୱରିତ ଏବଂ ସଠିକ୍ କାର୍ଯ୍ୟାନୁୟନ ନିମନ୍ତେ ଗ୍ରାମ ଉନ୍ନୟନ ପ୍ରକଳ୍ପ ନିର୍ଦ୍ଦେଶକ, ମଣ୍ଡଳ ଉନ୍ନୟନ ଅଧିକାରୀ ଏବଂ ପାନୀୟ ଜଳ ଯୋଗାଣ ଯନ୍ତ୍ରୀମାନଙ୍କର ଏକ ମିଳିତ କର୍ମଶାଳାକୁ ମୁଖ୍ୟ ଶାସନ ସଚିବ ଆଦିତ୍ୟ ପ୍ରସାଦ ପାଢ଼ୀ ଉଦ୍ଘାଟନ କରିଛନ୍ତି । ଏହି ୨ଦିନିଆ କର୍ମଶାଳାର ଉଦ୍ଘାଟନୀ ପର୍ଯ୍ୟାୟରେ ପଞ୍ଚାୟତିରାଜ ଓ ପାନୀୟ ଜଳ ଯୋଗାଣ ବିଭାଗ ପ୍ରମୁଖ ଶାସନ ସଚିବ ଦେଓରଞ୍ଜନ କୁମାର ସିଂ କର୍ମଶାଳାର ଉଦ୍ଦେଶ୍ୟ ଓ କାର୍ଯ୍ୟସୂଚୀ ବିଷୟରେ ଆଲୋଚନା କରାଯାଇଥିଲା ।

ମୁଖ୍ୟ ଶାସନ ସଚିବ ଶ୍ରୀ ପାଢ଼ୀ ଗ୍ରାମୀଣ ଗୃହ ଯୋଗାଣ ଯୋଜନା ଏବଂ ଦିନ୍ଦୟାଲ୍ ଉପାଧ୍ୟାୟ କୌଶଳ ବିକାଶ ଯୋଜନାରେ ଉତ୍ତମ କାର୍ଯ୍ୟ କରି ଓଡ଼ିଶାକୁ ଜାତୀୟ ସ୍ତରରେ ୧ନମ୍ବର ସ୍ଥାନରେ ପହଞ୍ଚାଇ ଥିବାରୁ ପ୍ରକଳ୍ପ ନିର୍ଦ୍ଦେଶକ ଏବଂ ବିଡିଓମାନଙ୍କୁ ସାଧୁବାଦ ଜଣାଇଥିଲେ ।

ଚଳିତ ବର୍ଷ ଜୁଲାଇ ୫ ତାରିଖ ମଧ୍ୟରେ ଜିଲ୍ଲାସ୍ତରୀୟ କମିଟି ଡକାଇ ୨୦୧୮-୧୯ ବର୍ଷ ନିମନ୍ତେ ତବିଜୁ ପକ୍କାଘର ହିତାଧିକାରୀ ତାଲିକା ଚୂଡ଼ାନ୍ତ କରିବାକୁ ମୁଖ୍ୟ ଶାସନ ସଚିବ ନିର୍ଦ୍ଦେଶ ଦେଇଥିଲେ ।